



РЕПУБЛИКА СЕВЕРНА МАКЕДОНИЈА
ОПШТИНА МАКЕДОНСКИ БРОД

ул., „7-ми Септември“ бр.4 тел/факс:045 274 810 e-mail: opstina@mbrod.gov.mk
www.mbrod.gov.mk

СЛУЖБЕН ГЛАСНИК

Службен гласник
Општина Македонски Брод
Излегува по потреба

07.05.2024 година
Македонски Брод
Број 4 – 2024 год.

МАЈ 2024

Врз основа на член 36 став 1 точка 7 од Законот за локална самоуправа („Службен весник на РМ“ бр.5/02), член 21 став 1 од Статутот на општина Македонски Брод („Службен гласник на Општина Македонски Брод“ бр.2/03...13/22), Советот на Општина Македонски Брод на 35 - та седница одржана на ден 30.04.2024 година, донесе

З А К Л У Ч О К

за усвојување на К1 квартален извештај за извршување на Буџетот на општина Македонски Брод, К2 квартален извештај за доспеани ненамирени обврски и К3 квартален извештај за промените на состојбата на секое задолжување на општина Македонски Брод за I квартал за 2024 година

1. Советот на Општина Македонски Брод, го усвои К1 квартален извештај за извршување на Буџетот на општина Македонски Брод, К2 квартален извештај за доспеани ненамирени обврски и К3 квартален извештај за промените на состојбата на секое задолжување на општина Македонски Брод за прв квартал за 2024 година.

2. Овој Заклучок влегува во сила на денот на донесување, а ќе се објави во „Службен гласник на општина Македонски Брод“.

Број 18 – 405/3
30.04.2024 година

Совет на општина Македонски Брод
Претседател,
Марјан Алампиоски, с.р.

Врз основа на член 36 став 1 точка 9 од Законот за локална самоуправа („Службен весник на РМ” бр.05/2002), член 21 став 1 од Статутот на Општина Македонски Брод Македонски Брод на 35 - та седница одржана на ден 30.04.2024 година, донесе

О Д Л У К А

за давање на согласност на Одлуката на Советот за развој на ЈЗПР
за усвојување на Годишен извештај за реализација на
Програма за развој на Југозападен плански регион за 2023 година

Член 1

Се дава позитивно мислење на Одлуката на Советот за развој на ЈЗПР за усвојување на Годишен извештај за реализација на Програма за развој на Југозападен плански регион за 2023 година со арх.бр.01-581/1 од 20.03.2024 година.

Член 2

Оваа Одлука влегува во сила со денот на донесувањето, а ќе се објави во „Службен гласник на Општина Македонски Брод”.

Број 18 – 405/4
30.04.2024 година
Македонски Брод

Совет на Општина Македонски Брод
Претседател,
Марјан Алампиоски, с.р.

Врз основа на член 32 став 2 од Законот за локална самоуправа („Службен весник на РМ” бр.5/02), член 25 став 2 од Статутот на Општина Македонски Брод („Службен гласник на општина Македонски Брод” бр.2/03, 1/06, 1/11, 11/14, 1/15, 5/19 и 13/22), Советот на Општина Македонски Брод на 35 - та седница одржана на ден 30.04.2024 година, донесе

РЕШЕНИЕ

за формирање на Комисија за примопредавање на движни ствари од поранешно здружение Етнолошко Историско Археолошко друштво на Советот на Општина Македонски Брод

1. Со ова Решение се формира Комисија за примопредавање на движни ствари од поранешно здружение Етнолошко Историско Археолошко друштво на Советот на Општина Македонски Брод.

2. За членови на Комисијата се избираат следните лица:

1. Анамарија Златеска - член на Советот на Општина М.Брод
2. Бисерка Златеска – член на Советот на Општина М.Брод
3. Милена Стојческа – ОУ Дом на култура
4. Даница Ацкоска - ОУ Дом на култура
5. Трајан Крстески - член на поранешно ЕАД
6. Милка Стаменкоска – Општина Македонски Брод
7. Зоран Трпчески - историчар СОУ „Св.Наум Охридски“.

3. Комисијата од точка 1, има задача да состави записник со опис на движни ствари како стари монети, инструменти, ископини, народни носии и други ткаенини, текстил, метал и др. сопственост на поранешно здружение Етнолошко Историско Археолошко друштво и истите ги предаде на чување и одржување на ОУ „Домот на култура“ - Македонски Брод.

4. Ова Решение влегува во сила со денот на донесувањето, а ќе се објави во „Службен гласник на Општина Македонски Брод”.

Бр.18 – 405/5
30.04.2024 година
Македонски Брод

Совет на Општина Македонски Брод
Претседател,
Марјан Алампиоски, с.р.

Врз основа на член 50 став 1 точка 3 од Законот за локална самоуправа („Службен весник на РМ” бр.5/02) и член 37 став 1 од Статутот на Општина Македонски Брод („Службен гласник на Општина Македонски Брод” бр.2/03, 1/06, 1/11, 11/14, 1/15, 5/19 и 13/22), Градоначалникот на Општина Македонски Брод, донесува

ЗАКЛУЧОК

за објавување на Одлуки, решенија и заклучоци донесени на 35 - та седница одржана на ден 30.04.2024 година

Се објавуваат Одлуки, решенија и заклучоци, што Советот на Општина Македонски Брод ги донесе на 35 - та седница, одржана на ден 30.04.2024 години и тоа како следи:

1. Заклучок за усвојување на К1 квартален извештај за извршување на Буџетот на општина Македонски Брод, К2 квартален извештај за доспеани ненамирени обврски и К3 квартален извештај за промените на состојбата на секое задолжување на општина Македонски Брод за I квартал за 2024 година;
2. Одлука за давање на согласност на Одлуката на Советот за развој на ЈЗПР за усвојување на Годишен извештај за реализација на Програма за развој на Југозападен плански регион за 2023 година и
3. Решение за формирање на Комисија за примопредавање на движни ствари од поранешно здружение Етнолошко Историско Археолошко друштво на Советот на Општина Македонски Брод.

Бр. 08 - 405/6
07.05.2024 година
Македонски Брод

Општина Македонски Брод
Градоначалник,
м-р Жарко Ристески, с.р.

Бр. 08-79/5
15. 04. 2024 год.
Македонски Брод

Врз основа на член 50 став 1 точка 16 од Законот за локална самоуправа („Службен весник на РМ“ бр.02/05), како и член 36 став 1 точка 9 од Статутот на Општина Македонски Брод (Службен гласник на Општина Македонски Брод бр. 02/03...04/17, (Сл.гласник на Општина Македонски Брод бр.02/03, 1/06, 1/11, 11/14,1/15, 5/19 и 11/22), и одредбите од Законот за спречување на корупција и судирот на интереси („Службен весник на РСМ“ бр. 12/19), Градоначалникот на Општина Македонски Брод донесе:

УПАТСТВО ЗА УПРАВУВАЊЕ СО СУДИР НА ИНТЕРЕСИ

I Вовед

Согласно Политиката на интегритет на Општина Македонски Брод, во извршувањето на своите овластувања и должности, градоначалникот, членовите на советот и сите вработени во општинската администрација на Општина Македонски Брод, ги почитуваат начелата на законитост, еднаквост и јавност, етичките норми и професионалните стандарди, без дискриминација или повластување на кој било и со целосно почитување на јавниот интерес.

Притоа внимаваат да не се стават во состојба на судир на интереси и при извршувањето на јавните овластувања и должности не смеат да се раководат од лични, семејни, верски, партиски и етнички интереси, ниту од притисоци и ветувања од претпоставениот или од друго лице.

Каков било фактички, потенцијален или видлив, судир на интерес задолжително се пријавува кај лицето за интегритет, согласно насоките за спречување на судир на интереси.

Службените лица не примаат подароци, привилегии или погодности. Исклучоците од оваа забрана се утврдени со закон. Подароците, без разлика дали се примени или одбиени, а кои не било можно да се вратат, како и без разлика на нивната вредност, задолжително се евидентираат, а копија од листата од евиденцијата за примените подароци се доставува до Државната комисија за спречување на корупцијата, согласно закон.

II Судир на интереси

Член 1

Меѓународните стандарди, насоки и препораки дефинираат дека:

- јавниот интерес мора да биде на прво место;
- транспарентноста на процесот на донесување одлуки е од исклучително значење;

- систем за пријавување и следење на имотот и интересите да биде воспоставен;
- индивидуална одговорност и личниот пример се основа за доброто управување;
- организациската култура која не толерира судир на интереси мора да се поттикнува и развива.

Судир на интереси е состојба на судир меѓу јавните овластувања и должности со приватниот интерес на службеното лице во кој приватниот интерес влијае или може да влијае врз извршувањето на неговите јавни овластувања и должности.

„Јавен интерес“ е поширок општествен интерес за општото добро и напредок на сите граѓани под еднакви услови, во материјална и нематеријална смисла, којшто може да биде загрозен со предизвикување штета од материјална и нематеријална природа поради дејствување од позиција на судир на приватниот со јавниот интерес.

„Приватниот интерес“ подразбира материјален или нематеријален интерес на службеното лице што може да влијае врз неговото одлучување при вршењето на неговите јавни овластувања и должности.

III Службени лица

Член 2

Генерален принцип за спречување на судирот на интереси е обврската на службените лица секогаш да постапуваат во полза на јавниот интерес, сосема исклучувајќи ги своите приватни интереси и работејќи според принципите на законитост, ефикасност, доверливост, независност, самостојност, чесност и професионализам.

Службеното лице не смее да се раководи од семејни, етнички, религиозни, политички или други лични интереси.

Согласно со Законот за спречување судир на интереси, службени лица се: претседателот на Република С. Македонија, пратениците, градоначалниците, амбасадорите и другите наменувани лица во странство, избраните или наменуваните лица од и во Собранието на и Владата на Република С. Македонија, органите на државната управа и други државни органи, органите на судската власт, јавните претпријатија, установи, други правни лица на централната и локалната власт, советниците во советите на општините и градот Скопје, како и лица вработени преку агенциите за привремено вработување со овластување утврдено со закон.

Според горенаведеното, во Општина Македонски Брод службени лица се: градоначалникот, членовите на советот и вработените во Општина Македонски Брод.

Службеното лице треба:

- Да дејствува со личен интегритет и индивидуална одговорност;
- Да дава позитивен пример на другите службени лица и на јавноста;
- При прифаќањето на функцијата да прифати зголемена одговорност за однесувањето во јавниот и во приватниот живот;
- Во случај на судир на интереси, да има лична одговорност за неговото идентификување и разрешување;
- На јавноста да и овозможи пристап до информации кои се од нејзин интерес и кои таа има право да ги знае.

Службеното лице во Општина Македонски Брод не смее да прифати или да оствари било корист за себе или за нему блиско лице, која е резултат на извршување или неизвршување на неговите службени должности.

Блиски лица се лица во брачна или вонбрачна заедница со службеното лице, роднини по крв по права линија и по странична линија до четврти степен, посвоителот и посвоеникот, роднините по сватовите до втор степен, како и секое физичко или правно лице со кое службеното лице има приватен интерес.

Блиските лица на службеното лице, за кои оправдано може да се смета дека имаат интерес што ги поврзува со службеното лице, не можат да вршат супервизорски или контролен надзор врз неговата работа.

IV Форми и ризични области за појава на судир на интереси

Член 3

- Кумулации на функции и остварување на корист;
- Користење на влијанието за финансиска и друга корист;
- Дискрециони овластувања;
- Постапување на службеното лице кога има приватен интерес;
- Подароци;
- Непотизам;
- Користење државен имот и јавни добра за приватни интереси;
- Ограничување по престанок на функцијата и
- Користење и злоупотреба на информации добиени по службена должност.

V Намалување на ризиците од настанување на ситуации на судир на интереси

Член 4

За да се избегне судир на интереси, неопходно е:

- Свест, волја, посветеност, ангажираност на претставниците на извршната власт во избегнување на состојби на судир на интереси со давање на личен пример и охрабрување на сите други вработени да ги препознаваат состојбите на судир на интереси;
- Проширување на знаењето за тоа што е судир на интереси и како да се избегне;
- Користење обуки, публикации, експерти, платформа за е- учење со цел правилно управување со судирот на интереси;
- Давање јасни и практични примери со кои се илустрира оваа појава;
- Проценување на ризиците од судир на интереси, воведување на систем за управување и следење на истите;
- Назначување лице или тим за спроведување на споменатиот систем;
- Разгледување на прашањето за судир на интереси, како дел од градењето на организациската култура;
- Примена на санкции за непочитување на правилата за управување со судир на интереси;
- Решавање на сите случаи на судир на интереси на праведен и единствен начин.

VI Алатки за самопроценување за службените лица во Општина Македонски Брод

Член 5

Кога постои дилема кај службеното лице во Општина Македонски Брод дали во определен случај има или нема судир на интереси, службеното лице може да го идентификува можниот судир со искрено одговарање пред самиот себе на следните прашања:

1. Дали имам личен или приватен интерес кој може да има влијание врз извршувањето на мојата службена должност?
2. Дали сега или во иднина, може да да имам корист од таквиот интерес, што би можело да фрли сенка врз мојата објективност?
3. Како другите ќе гледаат на мојата вклученост во таквото постапување или донесување одлука?
4. Дали постојат ризици за мене или за мојата институција?
5. Дали мојата вклученост во донесувањето на конкретната одлука се чини праведна и разумна под какви било околности?
6. Што добивам или што губам од одредено постапување – донесување одлука?
7. Какви би можеле да бидат последиците доколку го игнорирам судирот на интереси?

8. Што ако моето постапување се изложи пред јавноста?
9. Дали сум дал какви било ветувања или презел обврска во конкретниот случај?
Доколку по косултацијата со самите себе, сеуште не се сосем сигурни, препораката е да се контактира ДКСК.

VII Постапка за пријавување на корупција и судир на интереси во Општина Македонски Брод

Член 6

Општина Македонски Брод не толерира коруптивно однесување, односно искористување на функцијата, јавноста овластување, службената должност и положба за остварување на каква било корист за вработениот или за нему блиско лице. Исто така, општината не толерира која било друга форма на неетичко и неморално однесување, забранети со закон и спротивни на Етичкиот кодекс на однесување.

Градоначалникот и раководните структури на општината се одговорни за процена и отстранување на ризиците кои придонесуваат за корупција, проневера, крадење, поткуп, судир на интереси, користење влијанија и врски заради добивање повластен третман или која било друга форма на незаконско или неетичко однесување. Градоначалникот и раководните структури на општината го гарантираат правото на заштита од одмазда или закани за лица кои пријавиле неетичко и незаконско однесување, водејќи се од искрено убедување базирано на разумна основа дека пријавата се темели на факти и вистинити содржини.

Пријавите се поднесуваат до лицето за интегритет на Општина Македонски Брод во писмена, електронска или усна форма, на понатамошна постапка согласно Законот за спречување на корупцијата и судир на интереси и останатите позитивни законски прописи кои ја третираат оваа област. (Прилог бр. 1.) Доколку се докаже дека лицето тенденциозно или злонамерно пријавило, или дало лажен исказ, против него ќе бидат преземени мерки на соодветна одговорност.

Член 7

Општина Македонски Брод не толерира коруптивно однесување, односно искористување на функцијата, јавното однесување, службената должност и положба за остварување на каква било корист за вработениот или за нему блиско лице. Исто така, општината не толерира која било друга форма на неетичко и неморално однесување, забранети со закон и спротивни на Етичкиот кодекс на однесување.


Градоначалникот и раководните структури на општината се одговорни за процена и отстранување на ризиците кои придонесуваат за корупција, проневера, крадење, поткуп,

судир на интереси, користење влијанија и врски заради добивање повластен термин или било која било друга форма на незаконско или неетично однесување.

Градоначалникот и раководните структури на општината го гарантираат правото на заштита од одмазда или закани за лица кои пријавиле неетичко и незаконско однесување, водејќи се од искрено убедување базирано на разумна основа дека пријавата се темели на факти и вистинити содржини.

Пријавите се поднесуваат до лицето за интегритет на Општина Македонски Брод во писмена, електронска или усна форма, на полномошна постапка согласно Законот за спречување на корупцијата и судир на интереси и останатите позитивни законски прописи кои ја третираат оваа област. (прилог бр. 1). Доколку се докаже дека лицето тенденциозно или злонамерно пријавило, или дало лажен исказ, против него ќе бидат преземени мерки на соодветна одговорност.

Прилог 1 : Процедура за пријавување на корупција и судир на интереси во Општина Македонски Брод



↓
Информирање на пријавувачот од
страна на работната група за
интегритет

↓
Известување до општината за
преземени мерки/насоки за
постапување од страна на
Државната комисија за
спречување на корупција

Член 8

Упатството влегува во сила со денот на донесувањето , а ќе биде објавено во Службен гласник на Општина Македонски Брод.

ОПШТИНА МАКЕДОНСКИ БРОД
ГРАДОНАЧАЛНИК,
М-р ЖАРКО РИСТЕСКИ



СОДРЖИНА

Заклучок за усвојување на К1 квартален извештај за извршување на Буџетот на општина Македонски Брод, К2 квартален извештај за доспеани ненамирени обврски и К3 квартален извештај за промените на состојбата на секое задолжување на општина Македонски Брод за I квартал за 2024 година стр. 2

Одлука за давање на согласност на Одлуката на Советот за развој на ЈЗПР за усвојување на Годишен извештај за реализација на Програма за развој на Југозападен плански регион за 2023 година стр. 3

Решение за формирање на Комисија за примопредавање на движни ствари од поранешно здружение Етнолошко Историско Археолошко друштво на Советот на Општина Македонски Брод стр. 4

Заклучок за објавување на Одлуки, решенија и заклучоци донесени на 35 - та седница одржана на ден 30.04.2024 година стр. 5

Упатство за управување со судир на интереси стр. 6